

બગસરાના હામાપુર ગામનજીક સામસામે બાઈક અથડાતા બે લોકોના મોત બાઈક ચાલકોની ટક્કર એટલી જોરદાર હતી કે અવાજ સાંભળી આસપાસના લોકો દોડી આવ્યા



અમરેલી: અમરેલી જિલ્લાના ધારી-બગસરા રોડ પર હામાપુર ગામ નજીક બે બાઈક સામસામે અથડાયા પડતાં ગોઝારી અકસ્માત સર્જાયો હતો. બે મોટરસાયકલ સામસામે પ્રચંડ વેગે અથડાતા સર્જાયેલા આ અકસ્માતમાં બે વ્યક્તિઓના કરુણ મોત નિપજ્યા છે, જ્યારે અન્ય ત્રણ લોકો ગંભીર રીતે ઈજાગ્રસ્ત થયા છે.

આ બનાવમાં મળતી માહિતી મુજબ, હામાપુર પાસે બંને બાઈક વચ્ચે ટક્કર એટલી જોરદાર હતી કે અવાજ સાંભળી આસપાસના સ્થાનિકો તુરંત દોડી આવ્યા હતા. અકસ્માતમાં પ્રવિણભાઈ વલ્લભદાસ દાણીધારીયા (રહે. બોરડી) અને દિનુભાઈ બ્લોચ (રહે. જેતપુર) વાળા બે વ્યક્તિઓને ગંભીર

ઈજાઓ પહોંચતા તેમનું સારવાર દરમિયાન મૃત્યુ નીપજ્યું હતું. આ બનાવ અંગે સ્થાનિક લોકોએ તાત્કાલિક ૧૦૮ એમ્બ્યુલન્સને જાણ કરતા ઈજાગ્રસ્તોને પ્રથમ ધારી સિવિલ હોસ્પિટલ ખસેડવામાં આવ્યા હતા. જ્યારે બાઈકમાં બેઠેલા માથવીબેન, રેણુકાબેન (રહે. બોરડી) અને રૂક્સાનાબેન (રહે. જેતપુરવાળા) ની હાલત વધુ નાજુક જણાતા તેમને વધુ સારવાર અર્થે અમરેલી રીફર કરવામાં આવ્યા છે.

આ ઘટનાની જાણ થતા જ ધારી પોલીસનો કાફલો સિવિલ હોસ્પિટલ પહોંચ્યો હતો અને મુતદેહોને પોસ્ટમોર્ટમ અર્થે ખસેડી અકસ્માત અંગે ગુનો નોંધી આગળની કાયદેસરની કાર્યવાહી હાથ ધરી છે. આ ઘટનાને પગલે પંથકમાં અરેરાટી વ્યાપી ગઈ છે.

બેંકમાંથી છોડાવેલા સોનાના દાગીના સ્નેચિંગ કરનાર ટોળકી ઝડપાઈ રાજુલા પોલીસે ૭.૧૨ લાખનો મુદ્દામાલ જમ કર્યો



અમરેલી: રાજુલા પોલીસે બેંકમાંથી છોડાવેલા સોનાના દાગીનાની સ્નેચિંગ કરનાર ચાર આરોપીઓને ઝડપી પાડ્યા છે. આ ટોળકીએ ફાઈનાન્સ કંપનીના કર્મચારી સાથે છેતરપિંડી કરીને સોનાના દાગીનાની ચોરી કરી હતી. પોલીસે ચોરી થયેલા દાગીના અને ગુનામાં વપરાયેલી કાર સહિત કુલ ૭.૧૨ લાખનો મુદ્દામાલ જમ કર્યો છે.

આ ઘટના ૨૮ જાન્યુઆરી, ૨૦૨૬ ના રોજ બપોરે આશરે ૧૨ વાગ્યે રાજુલા સ્થિત કેમી બેંક પાસે બની હતી. આરોપીઓએ પૂર્વયોજિત કાવતરું ઘડ્યું હતું. આરોપી નંબર ૨ દ્વારા બેંકમાં ગીરવે મુકેલા સોનાના દાગીના છોડાવવા માટે આરોપી નંબર ૧ એ ફાઈનાન્સ કંપનીનો સંપર્ક કર્યો હતો. ફાઈનાન્સ કંપની દ્વારા

મુદ્દામાલમાં ૪,૧૨,૦૦૦/- ની કિંમતના સોનાના દાગીનાનો સમાવેશ થાય છે, જેમાં ૧ બ્રેસલેટ, ૨ કાનની બુટ્ટી, ૨ પાંદડા, ૧ પેન્ડલ અને ૨ વીટીનો સમાવેશ થાય છે. આ ઉપરાંત, ગુનામાં ઉપયોગમાં લેવાયેલી GJ-36-A-C-2335 નંબરની મારુતિ સ્વિફ્ટ કાર પણ જમ કરવામાં આવી છે, જેની કિંમત ૩,૦૦,૦૦૦/- આંકવામાં આવી છે. આમ, કુલ ૭,૧૨,૦૦૦/- નો મુદ્દામાલ જમ કરાયો છે.

પકડાયેલા આરોપીઓમાં રવિરાજભાઈ મધુભાઈ મરમલ (ઉંમર ૩૨, જૂની બારપટોળી, રાજુલા), લાલજીભાઈ બીજલભાઈ લાખણગોત્રા (ઉંમર ૩૨, જૂની બારપટોળી, રાજુલા), હુસેનભાઈ ઉફે ટીકો રહીમભાઈ નાગરીયા (ઉંમર ૨૮, જૂની બારપટોળી, રાજુલા) અને કલદીપભાઈ મનુભાઈ સાંડસુર (ઉંમર ૨૨, લોઠપુર, તા. જાફરાબાદ) નો સમાવેશ થાય છે. ભાવનગર રેન્જ ઓઈ. જી. ગોતમ પરમાર અને અમરેલી એસ. પી. સંજય ખરાતના માર્ગદર્શન હેઠળ, સાવરકુંડલા ડિવિઝનના મદદનીશ પોલીસ અધિક્ષક નયના ગોરીડીયા અને રાજુલા પો. ઈન્સ. વી. એમ. કોલાદરાના નેતૃત્વમાં પોલીસે ટેકનિકલ અને હુમના સોર્સનો ઉપયોગ કરીને રાજુલા-બેરાઈ રોડ પરથી ચારેય આરોપીઓને ઝડપી પાડ્યા હતા.

પ્રતિબંધિત પ્લાસ્ટિક જમ, ગંદકી કરતા આસામી સામે દંડની કાર્યવાહી હાથ ધરાઈ

રાજકોટ: રાજકોટ મહાનગરપાલિકા દ્વારા પ્લાસ્ટિક વેસ્ટ મેનેજમેન્ટ (એમેન્સમેન્ટ) રૂલ્સ-૨૦૨૧ અન્વયે તારીખ: ૨૮/૦૧/૨૦૨૬ના રોજ ત્રણેય ઝોન વિસ્તારમાં અલગ અલગ મુખ્ય માર્ગો પર સોલીડ વેસ્ટ મેનેજમેન્ટ વિભાગની ટીમ દ્વારા પ્રતિબંધિત પ્લાસ્ટિક જમ કરવાની તથા ગંદકી કરતા આસામી પાસેથી દંડ વસૂલ કરવાની કામગીરી હાથ ધરવામાં આવી હતી. જેમાં તા. ૨૮/૦૧/૨૦૨૬ દિવસ દરમિયાન ત્રણેય ઝોનમાંથી ૧૧.૮૦૦ કિગ્રા પ્રતિબંધિત પ્લાસ્ટિક જમ કરી કુલ ૯૧ આસામીઓ પાસેથી રૂ ૨૭૬૦૦/-નો વહીવટી ચાર્જ વસૂલ કરવામાં આવ્યો હતો.

ઉપરોક્ત કામગીરી મ્યુનિસિપલ કમિશનરશ્રીની સુચના અને નાયબ મ્યુનિસિપલ કમિશનરશ્રીના માર્ગદર્શન હેઠળ પર્યાવરણ ઈજનેર તેમજ ત્રણેય ઝોનના નાયબ પર્યાવરણ ઈજનેરશ્રીના સુપરવિઝનમાં

જેતપુર: જેતપુર તાલુકાના કાગવડ સ્થિત વિશ્વવિખ્યાત ખોડલધામ મંદિર આસપાસના વિસ્તારમાં સિંહના આંટાકેરા જોવા મળ્યા છે. આ ઘટનાને કારણે ખેડૂતો અને સ્થાનિક લોકોમાં ભયનો માહોલ સર્જાયો છે, જેના પગલે વન વિભાગને જાણ કરવામાં આવી છે. રાત્રિના સમયે ખેતરો અને ખુલ્લા વિસ્તારોમાં સિંહ દેખાવાની ઘટનાઓ સામે આવી રહી છે, જેનાથી ખેડૂતોમાં તથા વાહનચાલકોને પણ સાવચેત નજીકના ખુલ્લા વિડી જેવા વિસ્તારમાં સિંહની હાજરી નોંધાઈ છે. સિંહના આંટાકેરાના કારણે પશુપાલકો અને ખેડૂતોમાં ભય ફેલાયો છે. સ્થાનિક

ગ્રંથાલય ભારતી દ્વારા રાષ્ટ્રીય ગ્રંથાલય સમાહ નિમિત્તે યોજાયેલ નિબંધ સ્પર્ધાનું પરિણામ જાહેર

રાજકોટ: રાષ્ટ્રીય સંસ્થા " ગ્રંથાલય ભારતી" વિવિધ ઉદ્દેશ્યો સાથે કાર્ય કરી રહેલ છે. વર્તમાન સમયમાં લોકોમાં લેખન અને વાંચન અભિરુચિનું સંરક્ષણ અને સંવર્ધન થાય તેમજ લોકો ગ્રંથાલય તરફ અભિમુખ બને તેવા હેતુથી રાષ્ટ્રીય ગ્રંથાલય સમાહ ની ઉજવણી કરવામાં આવેલી હતી. આ નિમિત્તે વાચકોના વિવિધ ચાર વિભાગોમાં ૧૨ વિષયો ઉપર નિબંધ લેખન સ્પર્ધાનું આયોજન કરવામાં આવ્યું હતું. આ નિબંધ સ્પર્ધાના સ્પર્ધકોમાં ૫૬૭ બહેનો અને ૧૮૩ ભાઈઓ કુલ મળીને ૭૫૦ સ્પર્ધકોએ ભાગ લીધો હતો.

આ નિબંધ સ્પર્ધાનું પરિણામ જાહેર કરવામાં આવ્યું, જેમાં સૌથી વધુ ૭૮.૩૮ ટકા બહેનો વિજેતા થયા છે. વિષયવાર પરિણામ નીચે મુજબ જાહેર થયું. ૧. શાળા વિભાગ:(૧) જળ બચાવો, જીવન બચાવો: પ્રથમ: ઉષાબા મહેન્દ્રસિંહ જાડેજા, લાકડિયા-ભાવડ. દ્વિતીય: માહી લલિતભાઈ ધારિયા, ગોંડલ, તૃતીય: કુશ ભાવેશભાઈ જાવિયા, રાજકોટ. (૨) પર્યાવરણ અનુરૂપ મારું ઘર: પ્રથમ: કિંજલ વિનોદભાઈ લાઠીયા, રાજકોટદ્વિતીય: માહિર કિરણકુમાર પંજાબી, જૂનાગઢ. તૃતીય: વિધિ દિનેશભાઈ સાવલિયા, ગોંડલ. (૩) સ્વદેશી રાષ્ટ્રનો પ્રાણ પ્રથમ: ધૈર્ય સી. પારેખ, રાજકોટ. દ્વિતીય: જીનલ રાધુભાઈ વિરડા. ગળપાદર, ગાંધીધામ. તૃતીય: પ્રાર્થી સુખંતભાઈ વાડકર, સુરત. અને કુપાલી રમેશભાઈ ધ્રાગડા, રાજકોટ. ૨. મહાવિદ્યાલય વિભાગ:(૪) સામાજિક સમસ્યા દ્વારા રાષ્ટ્ર નિર્માણ :પ્રથમ: હરિતા ભાવેશભાઈ ચાવડા, ધ્રોલ. દ્વિતીય: રિમ્પલ જગદીશભાઈ ચાવડા, મોરબી. તૃતીય: મહેક કાનાભાઈ સિંધવ, જામનગર. (૫) ભારતના વિકાસમાં યુવાનોનું યોગદાન: પ્રથમ: દ્રષ્ટિ કૌશિકભાઈ બાવરવા, મોરબી. દ્વિતીય: બંસી ધનજીભાઈ પોશીયા, જૂનાગઢ. તૃતીય: ભાવના ઠાકરશીભાઈ હરિયલ, મોરબી. (૬) સ્વદેશી દ્વારા આર્થિક વિકાસ: પ્રથમ: ફલોરા એ. જાટીયા, જૂનાગઢ. દ્વિતીય: હર્ષ ધર્મેન્દ્રભાઈ રાજપૂત, મહેસાણા. તૃતીય: રિયા જાગીયાણી, જામનગર. ૩. મુક્ત વિભાગ: (૭) આપણાં ઉત્સવો અને સામાજિક સમસ્યા: પ્રથમ: પ્રોફે. પૂર્વી ચંદ્રકાંત પટેલ, જામનગર. દ્વિતીય: નિધિ હળવદિયા, કેશવી ભવદીપભાઈ ઠાકર, રાજકોટ. અને પ્રોફે. નિરાલી અનિલભાઈ ઓઝા. (૮) ભારતીય સંસ્કૃતિને આધુનિક યુગના પડકારો: પ્રથમ: ડો. મલય દિનેશભાઈ પાઠક, રાજકોટ. દ્વિતીય: પ્રોફે. કિશોર રતિલાલ ટેલ, નવસારી. તૃતીય: આકાંક્ષા ખેરીવાલ, જૂનાગઢ. (૯) સ્વદેશી: રાષ્ટ્રીયતાનું પ્રતીક: પ્રથમ: દિનેશ એલ. જોષીપુરા, જૂનાગઢ. દ્વિતીય: ભરત એલ. મોઢવાડિયા, રાજકોટ. તૃતીય: મીનાબેન અમરશીભાઈ સરીયા, દેવસર, ચોટીલા ૪. ગ્રંથાલય વિજ્ઞાન અને ગ્રંથાલય કર્મચારી વિભાગ. (૧૦) ગ્રંથાલય દ્વારા કારકીર્દિ ઘડતર: પ્રથમ :શ્વેતા પ્રદીપકુમાર સોલંકી, રાજકોટ. (૧૧) સાંપ્રત સમયમાં ગ્રંથપાલની ભૂમિકા: પ્રથમ: હેમાંગી માઠક, રાજકોટ. દ્વિતીય: ડો. ધવલ પટેલ, સિંગોલ- ગોધરા. તૃતીય: પારુલ જયકુમાર કિશ્ચિયન, રાજકોટ. (૧૨) ગ્રંથાલય: વિવિધ જ્ઞાન પ્રવૃત્તિનું કેન્દ્ર: પ્રથમ: શ્રીમતી હિના મયંકભાઈ પંડ્યા, જૂનાગઢ. દ્વિતીય: વૈભવી મહેલ વિછી, રાજકોટ. તૃતીય: સોનલ ગોરધનભાઈ ગોહલ, જૂનાગઢ અને ભાવના એન. વ્યાસ, ભાવનગર. તમામ વિજેતા સ્પર્ધકોને શિલ્પ અને પ્રમાણપત્રથી અભિવાદન કરવાનો કાર્યક્રમ ફેબ્રુઆરી માસના બીજા સપ્તાહમાં યોજવામાં આવશે.

અમરેલી જિલ્લામાં સાયબર ફ્રોડ-ઓનલાઇન છેતરપીડીની સાત પોલીસ ફરિયાદ નોંધાતાં ચક્રચાર મચી

(મિલાપ રૂપારેલ દ્વારા)અમરેલી તા. અમરેલી જિલ્લામાં જાણે સાયબર કરનારા શખ્સો માટે મોકલું મેદાન હોય તેમ જિલ્લાનાં અલગ ગામમાંથી અલગ અલગ દિવસે થયેલ સાયબર ફોડની એક જ દિવસે રૂપિયા ૧૭,૫૬,૮૦૪ની રકમની સાત સાત પોલીસ ફરિયાદ નોંધાતાં ચક્રચાર મચી જવા પામેલ છે.

પ્રથમ બનાવમાં બગસરા તાલુકાના માવજીવાના વતની અને હાલ રહેતા મોટા-વરાછા વૃંદાવન સોસાયટીમાં રહેતાં જયરાજભાઈ મધુભાઈ રાબડીયા નામનાં ૩૫ વર્ષીય વેપારી યુવકના મોબાઇલ ફોન નંબર જીએ સીમકાર્ડ કોઈ અજાણ્યા ઈસમે કોઈપણ રીતે બંધ કરી દઈ વેપારીના સીમકાર્ડ સાથે કનેક્ટેડ તેમના IDBI ફાઇનલેન્સીંગ તા. ૨૬/૧૦/૨૫ થી તા. ૨૭/૧૦/૨૫ સુધીમાં અલગ અલગ ટ્રાન્જેક્શન કરી કુલ રૂ. ૧,૮૪,૮૭૭ ઉપાડી લઈ વેપારી સાથે છેતરપીડી કરતા પોલીસમાં ફરિયાદ નોંધાય છે.

બીજા બનાવમાં બાબરા તાલુકાના ભીલા ગામે રહેતાં રાજેશભાઈ પીઠાભાઈ ૩૨ નામનાં ૩૬ વર્ષીય યુવકના સાથી કર્મચારીના ફોનમાં વોટ્સએપ એપ્લિકેશનમાં 'e Challan.apk' નામની ખોટી એપ્લિકેશન મોકલી તેમનો મોબાઇલ ફોન હેક કરી લઈ આ યુવકના મોબાઇલ ફોનમાં વોટ્સએપમાં 'e Challan.apk' મોકલી યુવકનો પણ મોબાઇલ ફોન હેક કરી લઈ યુવકના HDFC બેંકના ખાતામાંથી કુલ રૂપિયા ૧,૯૨,૫૦૦ ની ઓનલાઇન ઠગાઈ કરતા પોલીસમાં ફરિયાદ નોંધાય છે.

ત્રીજા બનાવમાં અમરેલીની અમૃતધારા સોસાયટી, ચક્રચરગઢ રોડ ઉપર રહેતાં કાળુભાઈ નાશાભાઈ સાવલીયા નામનાં ૪૬ વર્ષીય આધેડ વેપારીની જાણ બહાર કોઈ અજાણ્યા આરોપીએ આર.ટી.ઓ. APK ફાઇલ વેપારીના વોટ્સએપમાં મોકલી મોબાઇલ ફોન હેક કરી વેપારીના કેડીટ કાર્ડમાંથી લોન કરી તે લોનના રૂપિયા ૩,૨૦,૫૨૧ ની રકમ તથા આ આધેડ વેપારીના બેન્ક ખાતામાંથી બચતના પેડલ રૂપિયા પૈકીના રૂ. ૧,૦૦,૦૦૦ તથા રૂ. ૮૮,૭૫૦ તથા રૂ. ૧,૦૦,૦૦૦ તથા રૂ. ૬૬,૧૬૨ મળી કુલ રૂ. ૩,૬૪,૮૧૨ ઓનલાઇન ઉપાડી લઈ આર.ટી.ઓ. APK ફાઇલ વેપારીના વોટ્સએપમાં મોકલી મોબાઇલ ફોન હેક કરી ફરિયાદી સાથે ઠગાઈ કરવાના ઈરાદે ખોટી ઓળખ ઉભી કરી છેતરપિંડી કર્યાની પોલીસમાં ફરિયાદ નોંધાય છે.

ચોથા બનાવમાં ભાલા લીમડીપરામ વિસ્તારમાં રહેતાં વનરાજભાઈ બાલુભાઈ ભીલ નામનાં ૪૭ વર્ષીય આધેડ કોઈપણ જાતનો ઓ.ટી.પી. કે કોઈપણ ટ્રાન્જેક્શન કર્યા વગર તેમના એસ.બી.આઈ. બેન્ક એકાઉન્ટના મોબાઇલ ફોનના વોટ્સએપ નંબરમાં કોઈ અજાણ્યા મોબાઇલ વાળાએ SBI CREDIT CARD APK નામની ફાઇલ મોકલતા આધેડ ભુલમાં ડાઉનલોડ થઈ ખોલાય જતા આ એપ્લિકેશન મારફતે આધેડના બેન્કની કોઈ ગોપનીય માહિતી મેળવી લઈ સૌરવ મોંડલ રહે. કલકાતા નામની વ્યક્તિએ આધેડની જાણ બહાર ટેકનીકલ સોર્સ દ્વારા INDUS IND BANK LIMITED S 24-S H I B A N I P I T BARUIPUR PARGANAS શાખાના ATM ID :- 01490081 તથા INDUS IND BANK LIMITED S 24-PARGANASWB શાખાના ATM ID :- INMC0313 થી આધેડના રૂ. ૧,૧૫,૧૪૨.૭૨ આધેડના ખાંભા શાખાની એસ.બી.આઈ.બેન્કના ખાતામાંથી ઉપાડી લઈ આધેડ સાથે ઓનલાઇન છેતરપીડી કરી એકબીજાને મદદગારી કર્યાની પોલીસમાં ફરિયાદ નોંધાય છે.

પાંચમું બનાવમાં જાફરાબાદ ગામે મોટા ઉચાણીયા હવેલીની બાજુમાં રહેતાં ચેતનભાઈ મુકુંદરાય પારેખ નામનાં ૪૬ વર્ષીય વેપારીને ગત તા. ૩ ના રોજ અજાણ્યા મોબાઇલ નંબરમાંથી કોન આવેલ અને વેપારીને HDFC બેંકના મેનેજર તરીકેની ઓળખ આપી વેપારી સાથે વિશ્વાસઘાત કરી વેપારીને ઉપરોક્ત મોબાઇલમાંથી તેના વોટ્સએપ એપ્લિકેશન ઉપર લીક મોકલીના HDFC બેંકના કેડીટ કાર્ડમાંથી બે અલગ-અલગ કુલ રૂપિયા ૮૫,૪૭૩ ના ટ્રાન્જેક્શન કરી લઈ વેપારી સાથે છેતરપીડી કરી ઓનલાઇન સાયબર ફોડ કર્યાની પોલીસમાં ફરિયાદ નોંધાય છે.

છઠ્ઠા બનાવમાં રાજુલા ગામે પાણીની ટાંકી પાસે, અંબાજી મંદીરની બાજુમાં રહેતાં ગૌરવભાઈ ધીરુભાઈ ટાંક નામનાં ૨૨ વર્ષીય યુવક સાથે કોઈ જાનવી નામની મહીલાએ બે અલગ અલગ મોબાઇલ નંબર ઉપરથી સંપર્ક કરી અને આ યુવકને શેર ખરીદવાની ટીપ્સ આપી અને શેરમાં નફો કરાવી આપીશું તેવી રીતે વિશ્વાસમાં લઈ અને બાદ શેરના રોકાણમાં યુવકને નુકશાન જતા યુવકે નુકશાન રીકવર કરાવવા સારૂ અભિષેક શર્મા નામના વ્યક્તિએ યુવકને કીટો કરસીમાં



રોકાણ કરવાનું કહી META TRADER 5 નામની એપ્લિકેશનમાં કીટો કરસીનું એકાઉન્ટ બનાવી અને kamleshtawar નામના વ્યક્તિનો ઊંઠ મોકલી તેમાં યુવક પાસેથી ચીટીંગના નાણા ગુગલ પે UPI ID દ્વારા રૂપિયા ૩૬૦૦ તથા રૂપિયા ૨૨૦૦ તથા રૂપિયા ૧૬૦૦ તથા રૂપિયા ૬૫૦૦ તથા બીજા એકાઉન્ટમાંથી રૂપિયા ૨૦,૦૦૦ તથા રૂપિયા ૧૧,૮૦૦ તથા રૂપિયા ૩૦,૦૦૦ વેપારી પાસેથી કટકે કટકે જુદી જુદી રકમના કુલ રૂપિયા ૭૫,૮૦૦ ટ્રાન્જેક્શન કરાવી લઈ યુવક પાસેથી નાણા મેળવી છેતરપીડી કર્યાની પોલીસમાં ફરિયાદ નોંધાય છે.

સાતમા બનાવમાં અમરેલીના માણેકપરામાં રહેતાં મિલનભાઈ રસીકભાઈ ગઢીયા નામનાં ૪૦ વર્ષીય વેપારી યુવક તથા તેમના મિત્રના વોટ્સએપમાં કોઈ અજાણ્યા ઈસમે RTO Traffic Challan 500(2).apk ફાઇલ વાયરલ કરી તે વેપારીએ એપ્લિકેશન ડાઉનલોડ કરી ખોલતા તેમની પોતાની એક્ટીવા ગાડીના મેમોની વિગત તથા નેટ બેંકીંગની વિગત સબમીટ કરતા વેપારીના તથા વેપારીના પત્ની તથા તેમના ટિકરા-ટિકરા ચારેયના અલગ-અલગ HDFC બેંકના ખાતામાંથી આરોપીએ પોતાના UCO BANK ના ખાતા નંબરમાં તથા જુદા-જુદા UPI થી ફોડના કુલ રૂપિયા ૭,૨૮,૦૦૦ ઓળવી જઈ ઠગાઈ કર્યાની પોલીસમાં ફરિયાદ નોંધાય છે.